

मालक, मुद्रक, प्रकाशक श्रीकृष्ण तनसुखदास चांडक यांनी अरुणोदय प्रेस, कॉटन मार्केट, नागपूर १८ येथे छापून दैनिक महासागर कार्यालय, एकदा मार्केट, चामोर्शी रोड, गडचिरोली येथे प्रकाशित केले. संपादक श्रीकृष्ण तनसुखदास चांडक मुख्य कार्यालय फोन ७४४७७३८८५१/९१२२९७००२३ स्थानिक संपादक नरेंद्र माधेश्वरी फोन १४०५६६०५५५. ९८३४२३०४३०/०७१३२-२३२७७३ (पी.आर.बी. कायद्यानुसार संपादकीय जबाबदारी यांचेवर राहिल.)

उच्च तंत्रज्ञानातही आघाडीवर असलेले महानगर घडवू

केंद्रीय मंत्री गडकरीसह मुख्यमंत्री फडणवीस यांचा विश्वास : अमरावती मार्गावरील ज्ञानयोगी डॉ. श्रीकांत जिचकार उड्डाणपुलाचे भव्य लोकार्पण



■ महासागर प्रतिनिधी, नागपूर, दि. १३ :
ज्ञानयोगी डॉ. श्रीकांत जिचकार हे महाराष्ट्राला पडलेले एक सुंदर स्वन होते. आपले ज्ञान त्यांनी स्वतःपुरते सीमीत न ठेवता प्रत्येक व्यक्तीला त्यांनी वाटले. व्यापक दूरदृष्टी असलेले ते भविष्यवेत्ता होते. काळाच्या पूढे जाऊन वाचणारे जे योगी असतात त्यांच्यापैकी ते एक होते. त्यांचे आर्थिक, सामाजिक, विज्ञान, तंत्रज्ञान क्षेत्रातील चिंतन हे महाराष्ट्रासाठी दिशादर्शक ठरले या शब्दात मुख्यमंत्री देवेंद्र फडणवीस यांनी ज्ञानयोगी स्व. डॉ. श्रीकांत जिचकार यांचे स्मरण केले. अमरावती मार्गावरील बहुप्रतिक्षित असलेल्या या उड्डाणपुलाच्या लोकार्पण समारंभात ते बोलत होते.

नागपूर-अमरावती राष्ट्रीय महामार्गावर बोले पेट्रोल पंच चौक ते नागपूर विद्यापीठ परिसर चौकापर्यंत असलेल्या चार पदरी उड्डाणपुलाचे लोकार्पण केंद्रीय रस्ते परिवहन व महामार्ग मंत्री नितीन गडकरी यांच्या हस्ते करण्यात आले.

मुख्यमंत्री देवेंद्र फडणवीस यांच्या अध्यक्षतेखाली झालेल्या या समारंभास राज्याचे महसूल मंत्री तथा नागपूर जिल्ह्याचे पालकमंत्री चंद्रशेखर बावनकुळे, वित्त व कृषी राज्यमंत्री अ.अ. आशिष जयसवाल, विधान परिषद सदस्य डॉ. परिणय फुके, संदीप जोशी, आमदार कृष्णा खोपडे, चरणसिंग ठाकूर, माजी महापौर दयाशंकर तिवारी, माजी खासदार विकास महाते, श्रीमती राजश्री श्रीकांत

अनेक महामार्ग व उड्डाणपुलांचे उद्घाटने मी केली. या ज्ञानयोगी डॉ. श्रीकांत जिचकार उड्डाणपुलाचे लोकार्पण करताना मनात एक पोकळी व अनेक आठवणींची सोबत असल्याचे सांगत केंद्रीय रस्ते विकास मंत्री नितीन गडकरी यांनी आपले भावनिक बंध आपल्या उद्घाटनपर भाषणात व्यक्त केले. राजकारणातील आदर्श म्हणून ज्यांच्याकडे पाहणे अशा निवडक व्यक्तींमधून डॉ. श्रीकांत जिचकार यांचे नाव आर्वजून घ्यावे लागेल. त्यांच्या कृतज्ञतेपोटी या उड्डाणपुलाला त्यांचे नाव देण्याच्या कल्पनेला मुख्यमंत्री देवेंद्र फडणवीस यांनी तत्काळ होकार देत विद्यापीठाकडे जाणारा हा पुल आता खऱ्या अर्थाने

जिचकार व मान्यवर उपस्थित होते.

कधी काळी विदर्भातील समग्र विकासाबद्दल कटिबद्धता असूनही अनेक उद्योजक पायाभूत सुविधा समाधानकारक नसल्याने येथे आपले उद्योगविश्व साकारण्यास उत्सुक नव्हते. याबाबत आम्ही प्राधान्याने विचार करून सर्व शक्तीनिशी कटिबद्ध होऊन यावर भर दिला. केंद्रीय मंत्री नितीन गडकरी यांनी देशाच्या इंफ्रास्ट्रक्चर क्षेत्राला आकार देत नागपूर महानगराचा कायापालट करून दाखविला. आज नागपूरमध्ये देश विदेशातील जे शिष्टमंडळ भेटाला येतात. ते येथील पायाभूत सुविधा पाहून आवाक होत विविध करारासाठी, उद्योग विश्वासासाठी विश्वासाने पुढे येत असल्याचे गौरवार्थ मुख्यमंत्री फडणवीस यांनी काढले.

येथील शैक्षणिक सुविधा असो, औद्योगिक विश्वाची पायाभरणी असो,

नागपूरमध्ये ९ ठिकाणी साकारणार भव्य व्यापारी संकुल

ज्ञानयोगी मार्ग झाल्याचे ते म्हणाले. नागपूर पासून विद्यापीठाचे अंतर या उड्डाणपुलामुळे आता कमी झाले आहे. या महानगरातील सर्व सेवासुविधांचा विचार करताना येथील सांस्कृतिक, कला, क्रीडा, लहान मोठे व्यवसाय याला जपणारे महानगर म्हणून ओळख निर्माण व्हावी यावर आम्ही भर दिला आहे.

नागपूर महानगरात येत्या काळात ३०० ठिकाणी खेळांची मैदाने साकारले जातील. यातून सुमारे एक लाख मुले दररोज मैदानावर खेळतील. त्यांच्या

कलागुणांना, क्रीडा कौशल्याला वाव मिळावा यासाठी विविध क्रीडा महोत्सव, स्पर्धा, कला महोत्सव यातून संधी देऊन राष्ट्रीय-अंतरराष्ट्रीय पातळीवरचे खेळाडू यातून घडतील असा विश्वास केंद्रीय मंत्री गडकरी यांनी व्यक्त केला.

नागपूरमधील लहान मोठ्या व्यावसायिकांना व्यवसायाच्या उत्तम अशा वातानुकूलित सुविधा उपलब्ध होण्याच्या दृष्टीने ९ ठिकाणी भव्य मार्केट संकुल आपण साकारणार आहोत. मेडिकल चौक येथे एक भव्य उड्डाणपूल साकारून दिल्लीच्या पालिका

बाजारच्या धर्तीवर मोठे मार्केट त्या ठिकाणी उभारण्याचे नियोजन असल्याचे सुतोवाच त्यांनी केले. या महानगरात दळणवळणाच्या, सार्वजनिक वाहतुकीच्या सेवासुविधा अधिक भक्कम व्हाव्या यासाठी मेट्रो, ईलेक्ट्रीक बस सुविधांसमवेत १३५ आसनक्षमता असलेले वातानुकूलित फ्लॉशबस लवकरच नागपुरातून धावेले असे त्यांनी सांगितले. ऑरेंज सिटी, झिरो माईल सिटी व इतर वैभवांसमवेत हे महानगर स्पोर्ट्सिटी म्हणून नावारूपास आणले जाईल, असे सांगत पुढील काही वर्षात नागपूरचा चेहरामोहरा बदललेला दिसेल, असा विश्वास गडकरी यांनी व्यक्त केला.

आपली निर्माण झाली आहे. मुख्यमंत्री देवेंद्र फडणवीस, केंद्रीय मंत्री नितीन गडकरी यांच्या अथक प्रयत्नातून हे महानगर या देशातील सर्वात सुंदर शहर म्हणून लवकरच ओळखल्या जाईल, असा विश्वास राज्याचे महसूल मंत्री तथा पालकमंत्री चंद्रशेखर बावनकुळे यांनी व्यक्त केला.

नागपूर महानगरातील मोठ्या प्रमाणात ज्या पायाभूत सुविधा उभारल्या जात आहेत त्याच कटिबद्धतेने येथील लहान-लहान वस्त्यांमध्ये जी महत्वाची कामे आहेत ती सर्व प्राधान्याने पूर्ण केल्या जातील, असे सांगत मुख्यमंत्री देवेंद्र फडणवीस यांनी यासाठी ३१७ कोटी रुपयांचा निधी उपलब्ध करून दिल्याचे ते म्हणाले.

नझूल जमिनीवर ज्यांची घरे आहेत ती नियमानुसार कायदेशिर करून एक लाखपेक्षा अधिक लोकांना आपण न्याय देण्याचा प्रयत्न केला आहे. झुडपी जंगल क्षेत्रात जे गोरगरिब अनेक वर्षांपासून राहत होते त्यांना सर्वोच्च न्यायालयाच्या निर्देशाप्रमाणे आपण न्याय देत आहोत. या महानगरात भूयारी गटार योजनेचा नवा डिपीआर आपण तयार करीत आहोत. तो लवकरच मार्गी लागेल असे बावनकुळे यांनी सांगितले.

कोराडी रोड कडून भोसला मिलट्री टीपाईटवर उड्डाणपुलाची मागणी त्यांनी केंद्रीय मंत्री नितीन गडकरी यांना केली. ही मागणी त्यांनी मान्य करून तशी घोषणा केली.

एसटी बसच्या धडकेत दुचाकीस्वार वृद्ध ठार

■ महासागर प्रतिनिधी, बुलढाणा, दि. १३ :
चिखली नजीकच्या मेहकर फाटा, येथे आज शनिवार १३ सप्टेंबर रोजी झालेल्या अपघातात एका वृद्धाचा मृत्यू झाला. एसटी बसने भरवेगात धडक दिल्याने दुचाकीस्वार वृद्ध जागीच दगावला.

सिंदखेड राजा तालुक्याच्या सायळ येथील गणेश दत्तगिरि गिरी (वय ६०) हे आपल्या मोटारसायकलने वरून चिखलीकडे येत होते. दरम्यान एस.टी. महामंडळाच्या भरधाव बसने दुचाकीला जोरदार धडक दिली. अपघात एवढा भीषण होता की गणेश गिरी यांचा जागीच मृत्यू झाला. गणेश गिरी हे चिखली येथील तलाठी विनोद गिरी यांचे वडील होते. त्यामुळे प्रशासकीय वतुळीत व स्थानिक नागरिकांमध्ये अपघातामुळे खळबळ उडाली. शोककळा पसरली असून हळहळ व्यक्त होत आहे. अपघाताची माहिती मिळताच चिखली पोलीस ठाण्याचे अधिकारी कर्मचारी मेहकर फाटा येथे दाखल झाले.

व्हॉईस ऑफ मीडिया पत्रकारितेला जागतिक आयाम देणारी चळवळ

■ महासागर प्रतिनिधी, वर्धा, दि. १३ :

पत्रकारितेच्या माध्यमातून समाजाच्या जाणीवा जागृत करण्याचे आणि पत्रकारांना संघटित करण्याचे विलक्षण कार्य व्हॉईस ऑफ मीडियाने उभारले आहे. स्थानिक पातळीपासून ते जागतिक पातळीपर्यंत पत्रकारितेला नवे आयाम देत, ही चळवळ आज भारतीय पत्रकारितेचा अभिमान ठरली आहे, असे प्रतिपादन शेतकरी संघटनेचे नेते रविकांत तुपकर यांनी केले.

अमळनेर येथील मंगळग्रह मंदिर परिसरात व्हॉईस ऑफ मीडिया व व्ही.ओ.एम. इंटरनॅशनल फोरमच्या राज्यस्तरीय दोन दिवसीय केंद्र कॅम्पचे उद्घाटन रविकांत तुपकर आणि अनिल पाटील यांच्या हस्ते झाले. त्यावेळी ते बोलत होते. माजी मंत्री आ. अनिल पाटील, व्हॉईस ऑफ मीडियाचे राष्ट्रीय अध्यक्ष संदीप काळे, राष्ट्रीय महासचिव दिव्या भोसले, अमित देशमुख, इरफान सय्यद, कुमार कडलक, गोरक्षनाथ मदन, रश्मी मारवाडी, सविता चंदे, संगम कोटलवार, वर्धा जिल्हाध्यक्ष नरेंद्र देशमुख, अमोल मतकर, मिलिंद टोके, किरण



ठाकरे, कल्पेश महाले यासह प्रमुख पदाधिकारी व पत्रकार उपस्थित होते. पत्रकारिता ही केवळ बातमी देण्यापुरती मर्यादित नसून समाजाशी जोडणारे सशक्त माध्यम आहे. उत्कृष्ट पत्रकार होण्यासाठी शैली, वाक्यरचना आणि बिटवीन द लाईन्स लिहिण्याची कला आत्मसात करणे आवश्यक आहे, असे माजी मंत्री आ. अनिल पाटील

राज्यस्तरीय ट्रेडर कॅम्पमध्ये पहिल्या सत्रात ज्येष्ठ पत्रकार डॉ. युवराज परदेशी यांनी 'डिजिटल मीडिया व 'एआय'चा वापर' या विषयावर मार्गदर्शन केले. दुसऱ्या सत्रात विधानसभेचे माजी अध्यक्ष अरुणभाई गुजराथी यांनी पत्रकारिता व समाजमन या विषयावर व्याख्यान दिले. संदीप काळे व दिव्या भोसले यांनी चर्चासत्र घडवून आणले. उद्घाटन सत्रात संघटनेच्या राष्ट्रीय महासचिव दिव्या भोसले यांनी प्रास्ताविक केले तर तालुकाध्यक्ष उमेश काटे यांनी सूत्रसंचालन केले.

म्हणाले. माझ्या मंत्रीपदाच्या काळात विधानसभेत, मंत्रिमंडळात तसेच इलेक्ट्रॉनिक व सोशल मीडियासमोर बोलताना मिळालेले धाडस हे पत्रकार बांधवांच्या अनुभवातूनच घडले. व्हॉईस ऑफ मीडियासह अनेक पत्रकारांकडून मिळालेले मार्गदर्शन हेच माझे प्रशिक्षण ठरल्याचा उल्लेख त्यांनी केला.

फुकट्या प्रवाशांना १०० कोटींचा दंड

■ महासागर प्रतिनिधी, अकोला, दि. १३ :

मध्य रेल्वेने अनधिकृत आणि विनातिकोट प्रवाशांना रोखण्यासाठी प्रयत्न वाढवले असून, एप्रिल ते ऑगस्टदरम्यान तब्बल १०० कोटींहून अधिकचा दंड वसूल केला. ऑगस्ट महिन्यात मध्य रेल्वेच्या तिकीट तपासणी चमूने २.७६ लाख प्रवाशांना विनातिकोट किंवा वैध तिकीटाशिवाय प्रवास करताना ताब्यात घेतले. या प्रवाशांकडून १३.७८ कोटी दंड वसूल केला गेला. विनातिकोट किंवा वैध तिकीटाशिवाय प्रवास करताना पकडलेल्या प्रवाशांच्या प्रकरणांमध्ये मुंबई प्रथम, तर भुसावळ द्वितीय क्रमांकावर आहे.

पदवीधरसह शिक्षक मतदारसंघाच्या निवडणुकीची तयारी सुरू

■ महासागर प्रतिनिधी, नागपूर, दि. १३ :

निवडणूक आयोगाने राज्यातील पदवीधर व शिक्षक मतदारसंघातील मतदार नोंदणीचा कार्यक्रम जाहीर करीत विगुलच फुंकला आहे. या दोन्ही विधान परिषदेच्या निवडणुकीत उराविक मतदार असतात. राजकीय चिन्ह नव्हे तर कोण पाठीराखे यांस महत्व असते. राज्यातील सत्ताधारी तसेच विरोधी पक्ष प्रतिष्ठा पणाला लावून ही निवडणूक लढवितात. प्रत्यक्ष निवडणुकीस वर्ष बाकी असले तरी मतदार नोंदणी मात्र सुरू होणार. तसा कार्यक्रम निवडणूक आयोगाने जाहीर केला आहे. २०२६ मध्ये रिक्त होणाऱ्या औरंगाबाद, पूणे व नागपूर पदवीधर तसेच अमरावती व पूणे शिक्षक मतदारसंघात निवडणुका होणार. सध्या अनुक्रमे या मतदारसंघात सतीश चव्हाण, अरुण लाड, अभिजित वंजारी व शिक्षक मतदारसंघात किरण सरनाईक व जयंत आसगावकर हे आमदार आहेत. त्यांचा कार्यकाळ ६ डिसेंबर २०२६ मध्ये पूर्ण होणार आहे.

मात्र त्या निवडणुकीची तयारी आता सुरू झाली आहे. त्यासाठी १ नोव्हेंबर २०२५ ही तारीख निश्चित करण्यात आली आहे. ३० सप्टेंबरला पब्लिक नोटीस निघणार. १५ ऑक्टोबरला वृत्तपत्रात अधिकृत प्रकाशित केल्या जाणार. आक्षेप २५ नोव्हेंबर ते १० डिसेंबर दरम्यान नोंदविता येणार. मतदार यादी अधिकृतपणे ३० डिसेंबर रोजी प्रकाशित केल्या जाणार आहे. विदर्भात नागपूर पदवीधर मतदारसंघ व अमरावती शिक्षक मतदारसंघात निवडणूक होणार.

नागपुरातून महाविकास आघाडीचे अभिजित वंजारी हे आमदार आहेत. ते त्यावेळी मुख्यमंत्री देवेंद्र फडणवीस यांचे विश्वासू म्हटल्या जाणारे माजी महापौर संदीप जोशी यांचा पराभव करून निवडून आले होते. मावळते आमदार अनिल सोले यांची तिकीट कापून जोशी यांना तिकीट देण्यात आल्याने भाजप वर्तुळात खळबळ उडाली होती.

त्यामुळे काँग्रेस व मित्र पक्षांनी या निवडणुकीत एकी दाखवीत वंजारी यांना निवडून आणले होते. उद्धव ठाकरे मुख्यमंत्री तर देवेंद्र फडणवीस हे विरोधी पक्षनेते असताना या मतदारसंघात हा बदल घडला होता. भाजपचा गड प्रथमच दासळल्याने चांगलीच चर्चा झाली होती.

अमरावती मतदारसंघात महाविकास आघाडीचे श्रीकांत देशपांडे यांचा पराभव करीत अपक्ष असलेले किरण सरनाईक आमदार बनले होते. या निवडणुकीत पैठणी वाटप चांगलेच गाजले. आता देवेंद्र फडणवीस हे मुख्यमंत्री असल्याने त्यांच्या नेतृत्वात या निवडणुका लढल्या जाणार, हे स्पष्ट आहे. पाच विधानपरिषद मतदारसंघात होणाऱ्या निवडणुका सत्ताधारी महायुक्तीची परीक्षा घेणाऱ्या ठरणार का? असा प्रश्न चर्चेत आहे.

मातापिता म्हणतात... धन्यवाद देवाभाऊ!

झोपडपट्टीतील सूमित उच्च शिक्षणासाठी जाणार लंडनला

■ महासागर प्रतिनिधी, नागपूर, दि. १३ :
धम्मदीप नगर सारख्या झोपडपट्टीसदृश वस्तीत तो राहतो... या वस्तीकडे पाहण्याचा सर्वसामान्यांचा दृष्टीकोन वेगळाच. तथापि, बुद्धाचा मार्ग आणि डॉ. बाबासाहेब आंबेडकर यांच्या प्रेरणेतून त्याने स्वतःला अस्थायीत झोकून दिले. सूमित जांभुळकर असे या विद्यार्थ्याचे नाव.

विदेशातील विविध विद्यापीठांमध्ये उच्च शिक्षणासाठी निवड झालेल्या नागपूर येथील १२ विद्यार्थ्यांमध्ये सूमितही आहे. युनिकर्सिटी ऑफ ब्रिस्टल, लंडन येथे लवकरच तो जाणार असून, पोरंग विदेशात जाणार म्हणून मातापित्यांचा आनंद गगनात मावेनासा झाला आहे. बाबासाहेबांच्या प्रेरणेतून हे झाल्याचे सांगत मातापित्यांनी 'धन्यवाद देवाभाऊ' म्हणत मुलाच्या निवडीसाठी राज्याचे मुख्यमंत्री देवेंद्र फडणवीस यांचे आभार मानले आहेत.

मुख्यमंत्री देवेंद्र फडणवीस यांच्या माध्यमातून नागपूरच्या बारा अल्पसंख्याक नवबौद्ध विद्यार्थ्यांना विदेशात उच्च शिक्षणाकरिता संधी उपलब्ध करून देण्यात आली. त्यात प्रभाग क्रमांक ५ अंतर्गत धम्मदीप नगरधील सूमित जांभुळकर याची



युनिकर्सिटी ऑफ ब्रिस्टल, लंडन येथे निवड झाली.

सर्वसाधारण गरीब कुटुंबातील मुलाची उच्च शिक्षणाकरिता विदेशात निवड होणे

प्रभाग व शहरातील प्रत्येक मुलासाठी एक आदर्श असून, प्रभागातील सर्व विद्यार्थी व